

ကျန်းမာရေးနှင့်အားကစားဝန်ကြီးဌာန၌ (၃-၈-၂၀၁၆) ရက်နေ့မှ (၅-၈-၂၀၁၆)  
ရက်နေ့အထိ ကျင်းပပြုလုပ်သည့် လုပ်ငန်းညှိနှိုင်းအစည်းအဝေးတွင်  
ကျန်းမာရေးနှင့်အားကစားဝန်ကြီးဌာန၊ ပြည်ထောင်စုဝန်ကြီး၊  
ဒေါက်တာမြင့်ထွေး မြွက်ကြားသည့် အဖွင့်မိန့်ခွန်း

နေရာ။ ကျန်းမာရေးနှင့်အားကစားဝန်ကြီးဌာန၊ အစည်းအဝေးခန်းမ

ရက်စွဲ။ ၃-၈-၂၀၁၆ (ဗုဒ္ဓဟူးနေ့)

ယနေ့အစည်းအဝေးသို့ ကြွရောက်လာကြတဲ့ တိုင်းဒေသကြီး/ပြည်နယ်  
ပြည်သူ့ကျန်းမာရေးဦးစီးဌာနမှူးများနှင့် ကုသရေးဦးစီးဌာနမှူးများ၊ ဗဟိုအဆင့်  
ဆေးရုံအုပ်ကြီးများ၊ ကျန်းမာရေးနှင့်အားကစားဝန်ကြီးဌာနမှ အမြဲတမ်း  
အတွင်းဝန်မှစ၍ ညွှန်ကြားရေးမှူးချုပ်၊ ဒုတိယညွှန်ကြားရေးမှူးချုပ်၊ ညွှန်ကြား  
ရေးမှူး၊ ဒုတိယညွှန်ကြားရေးမှူး၊ လက်ထောက်ညွှန်ကြားရေးမှူးနှင့် ဦးစီး  
အရာရှိများ၊ မြို့နယ်ပြည်သူ့ကျန်းမာရေး ဦးစီးဌာနမှူးများနှင့် မြို့နယ်ကုသရေး  
ဦးစီးဌာနမှူး၊ ရက် (၁၀၀) လုပ်ဆောင်ချက် သုံးသပ်ရေးဥက္ကဋ္ဌနှင့် အဖွဲ့ဝင်များ၊  
ပြည်သူ့အသံကို စုစည်းတင်ပြသည့် ပညာရှင်များ၊ ဦးစီးဌာနများ၏ လုပ်ငန်း  
များ ညှိနှိုင်းပေါင်းစပ်မှုပုံစံများ အကြံပေးရေး *ad hoc* အဖွဲ့ငယ် ၄ ဖွဲ့မှ  
အဖွဲ့ဝင်များ၊ ပြည်သူ့ကျန်းမာရေးဆိုင်ရာအကြံပေးအဖွဲ့ Technical Advisory  
Group for Public Health Domain မှ ပြည်သူ့ကျန်းမာရေး ပညာရှင်များ၊  
ပြည်သူ့ကျန်းမာရေးဖောင်ဒေးရှင်မှ ဥက္ကဋ္ဌနှင့် အဖွဲ့ဝင်များ၊ ဥက္ကဋ္ဌ၊ ကျန်းမာရေး  
နှင့် အားကစားဖွံ့ဖြိုးတိုးတက်ရေး ကော်မတီ၊ ပြည်သူ့လွှတ်တော်၊ ဥက္ကဋ္ဌ၊  
ကျန်းမာရေး၊ အားကစားနှင့် ယဉ်ကျေးမှုဆိုင်ရာ ကော်မတီ၊ အမျိုးသားလွှတ်

တော်နှင့် အထူးဖိတ်ကြားထားသည့် ပြည်သူ့ကျန်းမာရေးပညာရှင်များကို နှုတ်ခွန်းဆက်သပါတယ်။

ကျန်းမာရေးနှင့်အားကစားဝန်ကြီးဌာနသည် ပြည်သူတစ်ရပ်လုံး၏ ကျန်းမာရေးအဆင့်အတန်းမြင့်မားလာရေးနှင့် ကျန်းမာရေးစောင့်ရှောက်မှုလုပ်ငန်းများ ပိုမိုထိရောက်နိုင်ရန် ကြိုးပမ်းဆောင်ရွက်လျက်ရှိပါတယ်။ ထိုသို့ဆောင်ရွက်ရာတွင် ကျန်းမာရေးနှင့်အားကစားဝန်ကြီးဌာနအောက်ရှိ ကျန်းမာရေးဦးစီးဌာနကို ပြည်သူ့ကျန်းမာရေးဦးစီးဌာနနှင့် ကုသရေးဦးစီးဌာနများအဖြစ် ဖွဲ့စည်းထားခြင်းနှင့်ပတ်သက်၍ လုပ်ငန်းများ အကောင်အထည်ဖော်ဆောင်ရွက်ရာတွင် ပိုမိုထိရောက် အကျိုးရှိစေရန်နှင့် လျှင်မြန်လွယ်ကူချောမွေ့စေရန်အတွက် အားသာချက်၊ အားနည်းချက်များကို သုံးသပ်ပြီး ပိုမိုထိရောက်သည့် ပြည်သူ့ကျန်းမာရေးဝန်ဆောင်မှုများကို ပေးနိုင်ရန်အတွက် စဉ်းစားသည့် အစည်းအဝေးဖြစ်ပါတယ်။

ယခုအစည်းအဝေးသည် အလွန်အရေးကြီးတဲ့အစည်းအဝေးဖြစ်ပါတယ်။ ကျွန်တော်တို့အနေနဲ့ health system တစ်ခုလုံး၏ လုပ်ငန်းများကို ပီပြင်ချောမွေ့လျှင်မြန် (robust, responsive and dynamic) စေရန် လုပ်ဆောင်လျက်ရှိပါတယ်။ လုပ်စရာရှိသည့် လုပ်ငန်းများ ထိရောက်သွက်လက်စွာ streamline လုပ်သင့်သည့်အရာများ၊ စနစ်ကျအောင် systematize လုပ်သင့်သည့် အရာများများစွာရှိသည့်အတွက် နှစ်ကုန်ခန့်တွင်တော့ အားလုံးပီပြင်သွားလိမ့်မည်ဟု မျှော်လင့်ပါတယ်။

ရည်မှန်းသောအချိန်အတွင်း၌ ပီပြင်သွားဖို့ ဆရာတို့၏ကူညီပံ့ပိုးမှု များစွာလိုပါတယ်။ ဤအခြေအနေတွေကို ရရှိပါက ကျွန်တော်တို့အနေနှင့် ရှေ့သို့

မှန်ကန်တည်ငြိမ်စွာဖြင့် သွားနိုင်ပြီး လူတိုင်းလက်လှမ်းမီသော သာတူညီမျှ ကျန်းမာရေးလွှမ်းခြုံစောင့်ရှောက်မှု Universal Health Coverage (UHC) ကို တဖြည်းဖြည်း ရရှိနိုင်လိမ့်မယ်ဟု ထင်ပါတယ်။

ထိုသို့သွားရာ လမ်းတစ်လျှောက်၌ ကျွမ်းကျင်မှုပိုင်းဆိုင်ရာ၊ စီမံခန့်ခွဲမှုပိုင်းဆိုင်ရာ၊ အုပ်ချုပ်မှုပိုင်းဆိုင်ရာနှင့်ပတ်သက်၍ ပြုပြင်စရာလေးများ ရှိပါလိမ့်မယ်။ ၎င်းတို့ကိုလည်း လုပ်ရင်းကိုင်ရင်းနှင့် ပြုပြင်သွားပါမယ်။

ဆိုလိုသည်မှာ -

- ကျန်းမာရေးနှင့်အားကစားဝန်ကြီးဌာနကို မည်သို့ထပ်ခွဲရေး၊ မည်သို့ထပ်တွဲရေး မဟုတ်ပါ။ ယခုဖြစ်ပေါ်လျက်ရှိသော အခြေအနေပေါ်မူတည်ပြီး ဘယ်လိုအကောင်းဆုံးပြင်ဆင်ပြီး ပြည်သူ့ကျန်းမာရေးလုပ်ငန်းများကို အောက်ခြေမြို့နယ်နှင့် ကျေးလက်ကျန်းမာရေးဌာနခွဲအဆင့်ထိ ပီပြင်၊ ထိရောက်စွာ ဆောင်ရွက်နိုင်ရန် အကြံပြုဆွေးနွေးပွဲသာ ဖြစ်ပါတယ်။ အထူးသဖြင့် ဖွဲ့စည်းပုံကို တတ်နိုင်သမျှ မထိခိုက်စေဘဲ ဆွေးနွေးကြရန် ဖြစ်ပါတယ်။
- တိုင်းဒေသကြီး/ပြည်နယ်အဆင့်၊ မြို့နယ်အဆင့်၌ မကြာခင်ကာလက ဦးစီးဌာန(၂)ခု ဖြစ်သွားသဖြင့် အုပ်ချုပ်မှု (administrative)၊ စီမံခန့်ခွဲမှု (management)၊ ထောက်ပံ့ပို့ဆောင်ရေးစီမံခန့်ခွဲမှု (logistics)၊ နည်းပညာရပ် (technical) ပိုင်းဆိုင်ရာ အခက်အခဲများကို မည်သို့လျော့ကျသွားစေမည်၊ လျော့ကျသွားစေရန် (သို့မဟုတ်) မရှိစေရန်

အကြံပြုဆွေးနွေးပွဲ အစည်းအဝေးသာ ဖြစ်သည်ကို သိရှိစေလိုပါတယ်။

- အားလုံးကို အပြုသဘောဆောင်သော ရှုထောင့် (positive perspective) နှင့် အကောင်းမြင်သောရှုထောင့် (optimistic perspective) မှသုံးသပ်ပြီး ဆွေးနွေးစေလိုပါတယ်။

ဒီအစည်းအဝေးအနေဖြင့် 100 - day work plan ကို review လုပ်ပြီး လိုအပ်သည်များကို ရှေ့ဆက်လက်လုပ်ဆောင်သွားပါမယ်။ ရှေ့လုပ်ဆောင်ရမည့် အချက်များကိုလည်း အမျိုးသားကျန်းမာရေးစီမံကိန်း (National Health Plan -NHP) ၌ ထည့်သွင်းရေးဆွဲသွားပါမယ်။

ဒီအစည်းအဝေး၌လည်း ပြည်သူ့အသံများကို တိုင်းဒေသကြီးဦးစီးဌာနမှူးများမှ ကွင်းဆင်းကာ ရရှိပြီးဖြစ်တဲ့အတွက် အမျိုးမျိုးပေါင်းစပ်စိစစ်ခြင်း (composite analysis) လုပ်ဆောင်ပြီး ယခုလက်ငင်းလုပ်သင့်သည် များကို လုပ်ပါမယ်။ NHP ၌ ထည့်သွင်းသင့်သည့် အချက်များကို ထည့်ပါမယ်။

ယခုအစည်းအဝေး၌ လက်တွေ့ပြည်သူတို့အခြေအနေကို ပိုမိုသိမြင်သော တိုင်းဒေသကြီးဦးစီးဌာနမှူးများ၊ မြို့နယ်ဆရာဝန်ကြီးများအပြင် ပြည်သူ့ကျန်းမာရေးဆိုင်ရာအကြံပေးအဖွဲ့ (Technical Advisory Group for Public Health Domain) နှင့် အထူးဖိတ်ကြားထားသော ပညာရှင်များမှ တင်ပြချက်များကို အထူးအလေးထားစဉ်းစားမှာဖြစ်ပါတယ်။

ဆရာတို့၏ တင်ပြချက်၊ ဆွေးနွေးချက်၊ အကြံပြုချက်၊ သုံးသပ်ချက်များကို ကျွန်တော်တို့ ကျန်းမာရေးနှင့်အားကစားဝန်ကြီးဌာန၏ ယေဘုယျနှင့် အသေး

စိတ်ရည်မှန်းချက်များ (general and specific objectives) များ ပြည့်မီရန်အတွက် မည်သို့လုပ်သင့်သည်များကိုလည်း ဆွေးနွေးမှာဖြစ်ပါတယ်။ သို့မှသာ ဝန်ကြီးဌာန၏ ရရှိထားသည့် ဘဏ္ဍာငွေခွဲတမ်းလျာထားချက်များကို ထိရောက်အကျိုးရှိစွာ အသုံးပြုနိုင်မှာ ဖြစ်ပါတယ်။ (cost effectiveness and cost efficiency)

ထို့ကြောင့် ဆရာတို့အနေဖြင့် လွတ်လွတ်လပ်၊ ပွင့်ပွင့်လင်းလင်း၊ ဘက်မလိုက်ဘဲ၊ ဦးတည်ရာမပြောင်းဘဲ ရိုးသားစွာ၊ တစ်ပါးသူအားနှိမ့်ချ ပုတ်ခတ်ခြင်းကင်းစွာ စိတ်ရောကိုယ်ပါဖြင့် (free, frank, unbiased, non-directional, sincere, without affecting another person's image and integrity) နိုင်ငံနှင့် ကျန်းမာရေးနှင့်အားကစားဝန်ကြီးဌာန၏ ရည်မှန်းချက်များပြည့်မီရေးအတွက် ဆွေးနွေးကြစေလိုပါတယ်။ အားလုံးစုပေါင်းစဉ်းစားလုပ်ကိုင်စေခြင်ပါတယ်။ (collective thinking, collective approach and collaborative attitude)

အခြားပြောကြားလိုသည်မှာ -

- တိုင်းဒေသကြီးဦးစီးဌာနမှူးများသည်လည်းကောင်း၊
- မြို့နယ်ဆရာဝန်ကြီးများသည်လည်းကောင်း၊
- ကျန်းမာရေးမှူးများသည်လည်းကောင်း၊
- ဆေးရုံအုပ်ကြီး၊ ဆေးရုံအုပ်များသည်လည်းကောင်း၊
- အခြေခံကျန်းမာရေးဝန်ထမ်းများသည်လည်းကောင်း၊

မိမိတို့ကျရာ တာဝန်ရှိရာ ရုံး၊ ဆေးရုံ၊ ကျေးလက်ကျန်းမာရေးဌာန  
များကို သေချာစွာ ဦးဆောင်၍ ကိုယ်ပိုင်လုပ်ငန်းကဲ့သို့သဘောထား  
၍ (sense of ownership) လုပ်ဆောင်စေလိုပါတယ်။

ဗဟို၌ လုပ်ဆောင်နေတဲ့ လုပ်ငန်းများကို အချိန်နှင့်တစ်ပြေးတည်း တတ်  
နိုင်သမျှ တိုင်းဒေသကြီး/မြို့နယ်/ကျေးလက်ကျန်းမာရေးဌာနမှ တာဝန်ရှိဝန်ထမ်း  
များကိုလည်း အတတ်နိုင်ဆုံး အသိပေးဆောင်ရွက်လျက်ရှိပါတယ်။ ဤမျှော်မှန်း  
ချက်များကို ဦးတည်၍ ကျန်းမာရေးနှင့် အားကစားဝန်ကြီးဌာန၏ လစဉ်ထုတ်  
သတင်းစဉ် (Newsletter) ကိုလည်း ထုတ်ဝေနိုင်စေရန် စီစဉ်ဆောင်ရွက်လျက်  
ရှိပါတယ်။

ကျွန်တော်တို့အားလုံးဟာ အကြောင်းအရာတစ်ခုကို တူညီသောရှုထောင့်  
(same perspective)၊ တူညီသောဦးတည်ရာ (same direction) မှ တတ်နိုင်  
သမျှထိမိစေရန် သုံးသပ်ပြီး ကွင်းဆက်ကိုလည်း မပြတ်စေဘဲ ချိတ်ဆက်မိရန်  
ဗဟိုမှဆောင်ရွက်နေပါတယ်။

ပြည်သူ့ကျန်းမာရေးလုပ်ငန်းများ၏ အောင်မြင်မှုကို အဓိကပံ့ပိုးပေးနေသူ  
များမှာ တိုင်းဒေသကြီး/မြို့နယ်မှ ဝန်ထမ်းများသာဖြစ်ကြောင်းကိုလည်း ကျွန်တော်  
တို့ဗဟိုမှ အသိအမှတ်ပြုပါတယ်။ ဤပုဂ္ဂိုလ်ဝန်ထမ်းများသည် ကျန်းမာရေး  
စနစ်တစ်ခုလုံး၏ ခြေ၊ လက်များဖြစ်ပြီး ဆရာတို့ကသေချာ ပီပြင်ထိရောက်စွာ  
ဆောင်ရွက်မှသာလျှင် ကျွန်တော်တို့ ရည်မှန်းချက်ကို အောင်မြင်စွာရရှိနိုင်မှာ  
ဖြစ်ပါတယ်။

ဗဟိုမှ စဉ်းစားချက်များ၊ ဆောင်ရွက်ချက်များ၊ ဆုံးဖြတ်ချက်များသည် တိုင်းဒေသကြီး၊ မြို့နယ်၊ ကျေးလက်ကျန်းမာရေးဌာနခွဲအဆင့်မှ ပေးပို့သော သတင်းအချက်အလက်များ၏ စိတ်ချရမှု၊ ကျိုးကြောင်းညီညွတ်မှု၊ ပြည့်စုံမှုနှင့် လွှမ်းခြုံမှုများ (reliability, validity, completeness, coverage) ပေါ်၌ လုံးဝမူတည်နေတဲ့အတွက် ကျန်းမာရေးသတင်းစနစ်ကိုလည်း ယခုထက်ပိုမို အားပြည့်ရန် ကျွန်တော်တို့ ဆောင်ရွက်နေပါတယ်။ ဤကိစ္စနှင့်ပတ်သက်၍ စာရင်းဇယားပုံစံများ၊ ပုံစံများ၌ပါဝင်သော အချက်အလက်များအား အရည်အတွက်လျော့နည်းရန် ဆောင်ရွက်လျက်ရှိပါတယ်။ သားဖွားဆရာမတစ်ဦးသည် မြောက်မြားစွာသော ပုံစံ (form) များကို ဖြည့်ရသည်ကိုလည်း သိရှိရသဖြင့် ဤကိစ္စကို အထူးအရေးတယူထား၍ ပြည်သူ့ကျန်းမာရေးဦးစီးဌာနမှ ဆောင်ရွက်နေပါတယ်။

ဤကိစ္စ၏ အန္တိမရည်မှန်းချက် (ultimate objective) ကို ပြည့်မီရန်မှာ ဗဟို၌ သတင်းအချက်အလက်စိစစ်သုံးသပ်ရေးဌာန (Data Review and Analysis Unit) တစ်ခု အမြန်ဆုံးဖွဲ့ပြီး လုပ်ပါမယ်။ ကျွန်တော်တို့အနေဖြင့် ဗဟိုမှ တုန့်ပြန်ချက် (feedback) ကို ယခုထက် ပိုမိုပီပြင်၍ technically acceptable ဖြစ်သည့် ထင်မြင်သုံးသပ်ချက်၊ အကြံပြုချက်များ ဆရာတို့ဆီသို့ ပေးပို့နိုင်ရန်လည်း ကြိုးစားပါမယ်။

ကျေးလက်ကျန်းမာရေးဌာနနှင့် ဒေသန္တရကျန်းမာရေးဌာနများ၏ လုပ်ဆောင်မှုအခြေအနေကို အဘက်ဘက်ထောင့်စုံမှ အမြန်ဆုံးရှုမြင်သုံးသပ်လျက်ရှိပါတယ်။ ပြင်ဆင်သင့်သည့် အုပ်ချုပ်မှုပိုင်းဆိုင်ရာနှင့် စီမံခန့်ခွဲရေးပိုင်းဆိုင်ရာ

ရာများကို ပိုမိုကောင်းမွန်အောင် ပြုလုပ်ပါမယ်။ ဆရာတို့အနေနဲ့ ပါဝင်ကူညီ ဆောင်ရွက်ပေးပါရန်လည်း ပြောကြားလိုပါတယ်။

ကျွန်တော်အနေနှင့် မွန်၊ ကရင်၊ ရခိုင်ပြည်နယ်နှင့် ဧရာဝတီ၊ မန္တလေး၊ ရန်ကုန်၊ မကွေးတိုင်းဒေသကြီးများသို့သွားရောက်ပြီး ဆေးရုံ၊ ကျောင်း၊ ကျေး လက်ကျန်းမာရေးဌာန၊ ကျေးလက်ကျန်းမာရေးဌာနခွဲနှင့် ဒေသန္တရကျေးလက် ကျန်းမာရေးဌာန၊ တိုင်းရုံးများသို့ ရောက်ခဲ့ပြီး ground reality ကို တတ်နိုင် သမျှသိရှိရန် ညွှန်ကြားရေးမှူးချုပ်များ၊ အဆင့်မြင့်အရာရှိကြီးများနှင့် သွား ရောက်ပြီးဖြစ်ပါတယ်။ ၎င်းတွေ့ရှိချက်များကို မူတည်ပြီး ညွှန်ကြားရေးမှူးချုပ်၊ ဒုတိယညွှန်ကြားရေးမှူးချုပ်၊ ညွှန်ကြားရေးမှူးများနှင့်တိုင်ပင်ကာ တိုင်းဒေသ ကြီးဦးစီးမှူးများ၏ ပံ့ပိုးမှု၊ အကြံပြုမှုများဖြင့် ရှေ့သို့ဆက်လက် ဆောင်ရွက်ချီ တက်ပါမယ်။

လွှတ်တော်တွင် ကျွန်တော် ပြောကြားခဲ့တဲ့ အချက်များ၏ နောက်ဆက်တွဲ ဖြစ်စဉ် (follow up action) များကိုများကိုလည်း သုံးသပ်ပြီး ပီပြင်အောင် ဆောင်ရွက်သွားမှာ ဖြစ်ပါတယ်။

ကျွန်တော်အနေဖြင့် ခက်ခဲသောအခြေအနေများအတွင်းမှ လုပ်ကိုင်ပံ့ပိုး ပေးလျက်ရှိတဲ့ နယ်မှဝန်ထမ်းများအားလုံးနှင့် ဆေးရုံမှဝန်ထမ်းများအားလုံး၏ ဆောင်ရွက်ချက်များကို ကျေနပ်အသိအမှတ်ပြုပါကြောင်း ပြောကြားလို ပါတယ်။

ကျန်းမာရေးနှင့်အားကစားဝန်ကြီးဌာန၊ ဗဟို၌ရှိသော ဝန်ထမ်းများဟာ (perfect and enabling working environment) ပြည့်စုံအထောက် အကူပြု

သော လုပ်ငန်းခွင်ဝန်ကျင် မရှိသော်လည်း ကျေနပ်လောက်ဖွယ်ရှိသည့် ရုံးတွင်း စာများ၊ ရုံးတွင်းကျွမ်းကျင်မှုပိုင်းဆိုင်ရာနှင့် ပတ်သက်သည့် မှတ်စုများကို တင်ပြ ပေးသည့်အတွက်လည်း အထူးကျေးဇူးတင် အသိအမှတ်ပြုပါတယ်။

အရေးကြီးသော အခြားအချက်တစ်ခုမှာ ဆေးများဝယ်ရာ တင်ဒါခေါ်ရာ ၌လည်း တတ်နိုင်သမျှ transparent ဖြစ်ပြီး စည်းမျဉ်း၊ စည်းကမ်းနှင့်အညီ ဆောင်ရွက်စေလိုပါတယ်။ ထို့အပြင် သက်တမ်းကုန်ဆုံး ရက်စွဲနီးသည့်ဆေးများ မပါစေရန်ကိုလည်း မှာယူချိန်၌ lead time များသတ်မှတ်၍ ဝယ်ယူစေလိုပါ တယ်။ အသေးစိတ်လုပ်ငန်းလမ်းညွှန်များလည်း ရှိတဲ့အတွက် တတ်နိုင်သမျှ မှီငြမ်းပေးပါရန်လည်း ပြောကြားလိုပါတယ်။ ထို့အပြင် ဆေးရုံ၊ တိုင်းဒေသကြီး ရုံးများရှိ ဆေးစတိုများကိုလည်း အမြဲတမ်းစိစစ်သုံးသပ်ပေးခြင်းဖြင့် ဆေးများ သက်တမ်းကုန်ဆုံးခြင်းမဖြစ်ရန် ကြီးကြပ်ပေးပါရန်နှင့် စတိုတာဝန်ခံတစ်ဦးကို လည်း ခန့်အပ်ပြီး သင်တန်းပေးနိုင်ရန် ကျွန်တော်တို့ စဉ်းစားပေးပါမယ်။

ကုသရေးဦးစီးဌာန ရုံးချုပ်သို့ ပေးပို့ရန် format ဖြင့် မှာထားသော သက်တမ်းကုန်ဆေးနှင့် မသုံးလိုတော့သည့် ဆေးစာရင်းကိုလည်း အမြန်ဆုံး ဗဟိုကုသရေးဦးစီးဌာနသို့ ပို့ပေးပါရန်နှင့် ဗဟိုမှလည်း ယင်းဆေးများကို အမြန်ဆုံးပြန်လည် ပြန်လည်ဖြန့်ဝေခြင်းလုပ်ပါရန် ပြောကြားလိုပါတယ်။

ကျွန်တော်ရောက်ရှိခဲ့သော ဆေးရုံ၊ ဒေသန္တရကျန်းမာရေးဌာနများ၌ ဗဟို ဆေးသိုလှောင်ရေးမှ ပေးပို့သော ဆေးများမှာ သက်တမ်းကုန်ဆုံးရက်နီးပြီး ၎င်း ဆေးရုံနှင့် ဒေသန္တရကျန်းမာရေးဌာနများ၌ မလိုသောဆေးများ ဖြစ်သည်ကို တွေ့ရှိနေရပါတယ်။ ထိုကဲ့သို့ နောင်တွင်မဖြစ်စေရန် ဗဟိုဆေးသိုလှောင်ရေးဌာန

၌ စနစ်တစ်ခု (သို့မဟုတ်) ဂရုစိုက်ထိန်းချုပ်ဖြန့်ဖြူးသောစနစ်တစ်ခု (carefully controlled distribution system) ရှိဖို့လိုပါမယ်။ သက်ဆိုင်ရာဌာနမှ အမြန်ဆုံးအဆိုပါကိစ္စကို နောက်ကြောင်းပြန်စိစစ်ခြင်း (retrospective analysis) ပြုလုပ်စေလိုပါတယ်။ (national supply chain system) နောက်နှစ်ဦးပိုင်းတွင် စတင်အသုံးပြုသည့်အခါ ၌ ဤကိစ္စများ များစွာအစဉ်ပြေသွားပါလိမ့်မယ်။

တိုင်းဒေသကြီး/ပြည်နယ်ကုသရေးဦးစီးဌာနမှူးများမှလည်း ၎င်းတို့လက်အောက်၌ရှိသော ဆေးရုံများ၌ ဆေးရုံလုပ်ငန်းဆောင်ရွက်မှု အညွှန်းကိန်းများကို တသမတ်တည်းကြီးကြပ်မှုပြုလုပ်ပြီး လိုအပ်လျှင် လိုအပ်သလို ဝန်ထမ်းအင်အားကို ထိန်းညှိပေးစေလိုပါတယ်။ ပြည်နယ်/တိုင်းဒေသကြီးဆေးရုံများ၏ ဝန်ဆောင်မှုအခြေအနေကို ပြည်နယ်/တိုင်းဒေသကြီးကုသရေးဦးစီးဌာနမှူးများမှ အမြဲတမ်းသုံးသပ်နေစေလိုပါတယ်။

တိုင်းဒေသကြီး/ပြည်နယ်များ၏ ကျန်းမာရေးဝန်ဆောင်မှုအခြေအနေနှင့် ပြည်သူလူထုကို ထိရောက်သော ကျန်းမာရေးစောင့်ရှောက်မှုများပေးနိုင်ရန်မှာ တိုင်းဒေသကြီး/ပြည်နယ် ပြည်သူ့ကျန်းမာရေးဦးစီးဌာနမှူးနှင့် ကုသရေးဦးစီးဌာနမှူးများ၏ ပူးပေါင်းဆောင်ရွက်မှု၊ တစ်ဦးနှင့်တစ်ဦး ပံ့ပိုးမှု၊ အကူအညီပေးမှု၊ နားလည်မှု၊ အထောက်အကူပြုမှုများပေါ်၌ အဓိကတည်နေတဲ့အတွက် စုပေါင်းချဉ်းကပ်ခြင်း၊ စုပေါင်းစဉ်းစားခြင်း ပြုလုပ်ပေးကြရန် မှာကြားလိုပါတယ်။ တစ်ဦး၏ အားနည်းချက်ကို နောက်တစ်ဦးက အားသာချက်ဖြစ်အောင် လုပ်ပြီး ပံ့ပိုးရမှာဖြစ်ပါတယ်။

တိုင်းဒေသကြီး/ပြည်နယ်အလိုက် INGO များ၏ လုပ်ဆောင်မှု၊ ပံ့ပိုးမှု အခြေအနေကို အမြန်ဆုံးသုံးသပ်ပေးစေလိုပါတယ်။ လိုအပ်သည့် နည်းပညာ ပံ့ပိုးမှုကို ဗဟိုမှ ပေးပါမယ်။ အောက်ပါတို့ကို သုံးသပ်ပေးစေလိုပါတယ် -

- ပထဝီအနေအထားအလိုက် ပိုလျှံခြင်း၊ ထပ်တူ ဖြစ်ခြင်း ရှိ/မရှိ (geographical redundancy or duplication)
- နည်းပညာအပိုင်းများ ထပ်နေခြင်း ရှိ/မရှိ (technical areas overlapping)၊
- ၎င်းတို့၏ လုပ်ဆောင်ချက်များသည် ကျန်းမာရေးနှင့်အားကစား ဝန်ကြီးဌာန၏ မဟာဗျူဟာ၊ နည်းဗျူဟာများနှင့် သတ်မှတ် ထားသော ဦးစားပေးဧရိယာများနှင့် ကိုက်ညီမှုရှိ/မရှိ (strategies, interventions, priority areas)၊
- ဆက်ဆံရေးလမ်းကြောင်း (line of communication)၊ ဝန်ထမ်း များ၏ ဖော်ရွေပျူငှာသော ဆက်ဆံရေး (cordial relations)၊ နည်းပညာသတင်းအချက်အလက်ဝေမျှခြင်း (sharing of data and information) နှင့်ရှေ့နောက်မညီ ဖြစ်မှုရှိ/မရှိ (contradictory )
- ၎င်းတို့၏ လုပ်ဆောင်ချက်သည် တကယ်ထိရောက်မှု ရှိ/မရှိ စသည် တို့ကို အမြန်ဆုံးသုံးသပ်ပေးစေလိုပါတယ်။
- အဓိကကတော့ အပြည်ပြည်ဆိုင်ရာလူမှုရေးအဖွဲ့အစည်းများ၏ mapping of geographical work areas and technical areas ကို ပြုလုပ်စေလိုပါတယ်။

ဆေးရုံများကိစ္စနှင့်ပတ်သက်၍ -

- အထူးကုဆေးရုံကြီးများ၊
- တိုင်းဒေသကြီး/ပြည်နယ်ဆေးရုံကြီးများ တစ်ခုချင်း၏ ကျန်းမာရေး လူ့စွမ်းအား အရင်းအမြစ်အခြေအနေ၊
- ထောက်ပံ့ပစ္စည်းများ အခြေအနေ၊
- ဓါတ်ခွဲနှင့်ဓါတ်မှန်ဌာနများ တည်ဆောက်ပြုပြင်မှုအခြေအနေ၊ ဝန်ဆောင်မှုအခြေအနေ စသည်တို့၏ သုံးသပ်ချက်ကို ဘောင်တစ်ခု (framework) သတ်မှတ်ပြီး ပြုလုပ်စေချင်ပါတယ်။

အဆိုပါမူဘောင်ကို ကုသရေးဦးစီးဌာန ရုံးချုပ်မှ ဆေးရုံအုပ်ကြီး၊ တိုင်းဒေသကြီး/ပြည်နယ် ကုသရေးဦးစီးဌာနမှူးများနှင့် ဆွေးနွေး၍ ရေးဆွဲပြီး စတင်ပြုလုပ်စေလိုပါတယ်။ သို့မှသာ ဆေးရုံကြီးများ၏ အခြေအနေမှန်ကို သိနိုင်ပြီး ကျွန်တော်တို့အနေဖြင့် ဘာများထပ်မံ ကူညီပံ့ပိုးဆောင်ရွက်ရမည်ကို သိနိုင်မည် ဖြစ်ပါတယ်။

Hospital performance indicators များပြုစုပြီး စာရင်းဇယားများ ပါရှိသည့် ဆေးရုံနှစ်ပတ်လည် အစီရင်ခံစာကို ဆေးရုံများ၌ရှိသည်ကို တွေ့ရသဖြင့် အထူးနှစ်ခြိုက်၍ အသိအမှတ်ပြုပါတယ်။ သို့သော် hospital performance indicators မှာ ဆေးရုံအမျိုးအစား (အရိုး၊ စိတ်၊ ကလေး၊ အမျိုးသမီး) ပေါ်မူတည်၍ မတူညီပါ။ ကုသရေးဦးစီးဌာန ရုံးချုပ်မှ ပြန်လည်သုံးသပ်ပေးစေလိုပါတယ်။

ဥပမာ တစ်ခုပြောရရင် စိတ်ကျန်းမာရေးဆေးရုံ၌ သေဆုံးမှုညွှန်းကိန်းသည် သိပ်အရေးမကြီးပါ။ သို့သော် နှစ်အလိုက် လာရောက်ပြသသော ပြင်ပလူနာ တွက်ရာ၌ ထပ်နေသော လူနာများကို ခွဲခြားပြီး တင်ပြရမှာဖြစ်ပါတယ်။

ထို့အပြင် ဆေးရုံနှစ်စဉ်အစီရင်ခံစာများကို ပြည်သူ့ကျန်းမာရေးတက္ကသိုလ်ရှိ ဘွဲ့လွန်သင်တန်းများ၌ သုံးသပ်၍ မည်သို့အသုံးဝင်ပုံကို ဆွေးနွေးစေချင်ပါတယ်။ သို့မှသာ ဘွဲ့လွန်သင်တန်းများအောင်မြင်ပြီး အလုပ်ပြန်ဝင်လာမည့် ပညာရှင်များအတွက် ဘာသာရပ်များကို ပီပြင်စွာသိရှိမည်ဖြစ်သဖြင့် များစွာအကျိုးရှိမည် ဖြစ်ပါတယ်။

နိုင်ငံခြားမှာ ဆေးကုအဖွဲ့များလာရောက်ရာ၌ ကျွန်တော်တို့အနေဖြင့် စွမ်းရည်မြှင့်တင်ခြင်းဟု ယူဆသဖြင့် အမြဲတမ်းလက်ခံအတည်ပြုပေးခဲ့ပါတယ်။ သို့သော်လည်း ၎င်းတို့လာရောက်ခြင်းဖြင့် ကျွန်တော်တို့၏ အထူးကုနှင့် လက်ထောက်ဆရာဝန်များ၏အချိန် ဆုံးရှုံးသွားစေပြီး လူနာများ ခွဲစိတ်ရန် စောင့်ဆိုင်းချိန် ကြာမြင့်ရှည်လျားသွားသည်ကိုလည်း စဉ်းစားသင့်ပါတယ်။ ထို့ကြောင့် ၎င်းအဖွဲ့ လာရောက်ခြင်းဖြင့် မည်မျှအကျိုးရှိနိုင်မည် အစရှိသည်တို့ကို သုံးသပ်ပြီးမှသာ ခွင့်ပြုပေးပါမယ်။

ထို့အပြင် ဆေးကုမွဏီများ၏ စီးပွားရေးအသင်းအဖွဲ့၏ လူမှုရေးတာဝန် ယူမှုပုံစံ (Corporate Social Responsibility) ဖြင့် ကျွန်တော်တို့ဆေးရုံမှ ဆရာဝန်များအား စွမ်းရည်မြှင့်တင်စဉ်အစည်းအဝေးများ၊ အလုပ်ရုံဆွေးနွေးပွဲများ တက်ရောက်မှုကို အမြဲတမ်းထောက်ခံခွင့်ပြုပေးပါတယ်။ သို့သော် ထိုသို့သွားရာ၌ မိမိအတွက်မည်မျှ အကျိုးရှိမည်၊ နိုင်ငံအတွက် မည်မျှအကျိုးရှိမည်၊ မိမိ

လုပ်ငန်းများ မည်မျှပျက်ပြား သွားနိုင်သည်ကို လူနာများအတွက် ခွဲစိတ်ရန် စောင့်ဆိုင်းချိန် မည်မျှ ကြာသွားနိုင်သည်တို့ကို စဉ်းစားသင့်ပါတယ်။

ဆေးရုံကြီးများ၌ ထူးခြားဖြစ်စဉ်၊ ကူးစက်ရောဂါဖြစ်ပွားမှုများပါကဥပမာ ဆုံဆိုနာ၊ ဂျပန်ဦးနှောက်ရောင်ရောဂါ လူနာများရှိပါက သက်ဆိုင်ရာ ဆေးရုံ အုပ်ကြီးများမှ ပြည်နယ်တိုင်းကုသရေးဦးစီးဌာနမှူးထံ ဖုန်းဖြင့် ချက်ချင်း အကြောင်းကြားစေလိုပါတယ်။ သို့မှသာ လျင်မြန်စွာ ကူးစက်ရောဂါပျံ့ပွားခြင်း ဖြစ်ပွားမှုကို initial phase ၌ control လုပ်နိုင်ပြီး new case ထပ်မံဖြစ်ပွား မှုကို ဟန့်တားနိုင်မှာ ဖြစ်ပါတယ်။ နောက်မှသာစာဖြင့် အစီရင်ခံစာ အကြောင်း ကြားပါ။ ဒီအစီရင်ခံစာများကိုလည်း ပြည်သူ့ကျန်းမာရေးတက္ကသိုလ်၊ အခြေခံ ကျန်းမာရေးတက္ကသိုလ်တို့တွင် သင်ကြားရေးအထောက်အကူပြု စာတမ်းများ အဖြစ် အသုံးပြုစေလိုပါတယ်။ သို့မှသာသင်တန်းပြီးဆုံး၍ အောင်မြင်လာသော ပညာရှင်များသည် ရောဂါကူးစက်ရောဂါပျံ့ပွားမှုကို နိုင်နင်းစွာထိန်းချုပ်ဟန့် တားနိုင်မှာ ဖြစ်ပါတယ်။

ကျန်းမာရေးနှင့်အားကစားဝန်ကြီးဌာန၏ ယခုအထိ လုပ်ဆောင်ချက်များ ကို ဒုတိယပိုင်းအနေဖြင့် ဆက်လက်ပြောကြားပါမယ်။ \*

ဒီအစည်းအဝေးကို ကျွန်တော်အနေနဲ့ အထူးအလေးထားတဲ့ အစည်း အဝေးဖြစ်ပါကြောင်း ပြောကြားရင်းနိဂုံးချုပ်ပါတယ်။

အားလုံးကို ကျေးဇူးတင်ပါတယ်